



ساگھڑ کا صاحبِ طرز شاعر: اکبر معصوم

خالد اسحاق

ریسرچ اسکالر، شعبہ اردو، سندھ یونیورسٹی جام شورو

ڈاکٹر شذره حسین

ایسوسی ایٹ پروفیسر، شعبہ اردو، سندھ یونیورسٹی جام شورو

Khalid Ishaque

Research Scholar, Department of Urdu, University of Sindh, Jamshoro.

Khalidbajwa956@gmail.com

Dr. Shazra Hussain

Associate Professor, Department of Urdu, University of Sindh, Jamshoro.

Shazra.shar@usindh.edu.pk

Abstract:

Akbar Masoom is one of the most prominent Urdu poets of the present day. He belonged to a small district of Sindh, Sanghar. He was born in 1960 in Sanghar. Akbar Masoom was a poet of Ghazals. He was a poet of Urdu and Punjabi Languages at the same time. His Urdu collections include "Aur Kahan Tak Jana hay" and "Besakhta". While "Ninder Pichle Pehar Di" is a collection of his Punjabi poetry. He also worked as a translator. As a translator, his translation of a novel "Hama-uust" by the famous novelist of Sindhi literature "Agha Saleem" is memorable. He is generally called a poet of romanticism and aesthetics. Akbar's name does not need any introduction in modern Ghazals. He holds a separate place in modern ghazals. He was also physically disabled. He was suffering from a muscle disease called proximal myopathy. Initially, he was able to walk, but after completing his college education, the disease gradually paralyzed him. Finally, with homeopathic treatment, he was only able to live in a wheelchair. Apart from the initial few years, he spent his entire life sitting in a wheelchair. Instead of complaining about his deprivations, he made pen and book a means of expression and worked hard in the service of literature and poetry all his life. He passed away on 7th April 2019. But his efforts in the literary field will always be appreciated. This article sheds light on the personality and art of Akbar Masoom.

Key words: Akbar Masoom, Urdu poetry, Urdu Ghazal, District Sanghar, Sindh, Besakhta,

(نیندر پچھلے پہر دی), Hama Aost (ہما اوست), (اور کہاں تک جانا ہے) Aur Kahan Tak Jana Hay, (بے ساختہ).

غزل اردو شعر کی محبوب ترین صنف سخن رہی ہے اور اپنی رنگینی، رعنائی، جاذبیت، مقبولیت، مضامین اور دیگر اوصاف کی بنا پر آئندہ بھی مقبول ترین صنف مہی رہے گی۔ اردو شاعری کی ابتدا سے اب تک تمام ہی بڑے شعرا نے غزل کے گیسو سنوارے ہیں۔ قیام پاکستان کے بعد ماضی قریب اور دور حاضر کے شعرا نے بھی اس صنف سخن میں بھرپور طبع آزمائی کی ہے۔ جس کی فہرست بہت طویل ہے۔ پاکستان میں بڑے شہروں اور اردو کے بڑے مراکز میں تو ویسے بھی ان گنت مشاہیر موجود ہیں، مگر دور دراز کے شہروں، قصبوں



اور دیہاتوں میں بھی بے شمار ایسے شعرا گزر چکے ہیں نیز تاحال موجود بھی ہیں جو غزل کے خوگر تھے۔ اور انھوں نے اپنے مخصوص لب و لہجے میں نہ صرف غزل کو جلا بخشی بلکہ نئی راہیں نکالیں اور غزل کے مضامین کو وسعت دی۔ سندھ کے ایک چھوٹے سے ضلع ساگھڑ سے تعلق رکھنے والے شاعر اکبر معصوم (۸، اگست ۱۹۶۰ء - ۷، اپریل ۲۰۱۹ء) کا شمار بھی ان شعرا میں ہوتا ہے جو بے لوث ہو کر پوری زندگی اردو زبان و ادب کی خدمت میں کوشاں رہے۔ اکبر معصوم کی طبیعت کو شاعری میں غزل کی صنف سے فطری مناسبت تھی۔

اکبر معصوم کا پورا نام اکبر علی اور تخلص معصوم تھا۔ ان کی تاریخ پیدائش کے بارے میں دو روایات موجود ہیں۔ ”مذکرہ شعرائے اردو: ساگھڑ“ کے مصنف نے ان کی پیدائش ۱۸ اگست ۱۹۶۱ء درج کی ہے^(۱)۔ جبکہ ان کی کلیات (گل معانی) کے پیش لفظ میں سلیم الرحمان نے ان کا سال پیدائش ۱۹۶۰ء لکھا ہے^(۲)۔ ان کے والد کا نام عبدالرحمن راجپوت تھا جو پیشے کے لحاظ سے گھڑی سازی کے ہنر میں مہارت رکھنے کے علاوہ شاعر، میک اپ آرٹسٹ، سیٹ ڈیزائنر اور ڈائریکٹر بھی تھے، وہ کافی عرصہ ساگھڑ آرٹ سرکل سے منسلک رہے۔ اکبر معصوم کے والد کا تعلق مشرقی پنجاب کے شہر امرتسر سے جبکہ والدہ کا تعلق کرناٹ سے تھا۔ مرحوم عبدالرحمن راجپوت کے تین بیٹے تھے، جن کے نام بالترتیب اکبر علی، انور علی اور ارشد علی ہیں۔ تیسرے بیٹے ارشد علی بھی ساگھڑ کے اردو اور پنجابی کے نامور شعرا میں شامل ہیں۔ اکبر معصوم نے ابتدا سے لے کر کالج تک تعلیم ساگھڑ شہر میں ہی حاصل کی۔ وہ ابھی کالج میں زیر تعلیم تھے کہ انھیں ایک عضلاتی بیماری نے گھیر لیا جس کی وجہ سے وہ ٹھیک طرح چل نہ سکتے تھے۔ بعد میں اسی بیماری کی وجہ سے تعلیم کے سلسلے کو مزید جاری نہ رکھ سکے۔ تاہم مطالعہ، جوان کی خوبی تھا تا حیات جاری رہا اور وہ مطالعہ اور احباب و اساتذہ کی رہنمائی سے اردو، انگریزی، فارسی اور سندھی زبانوں میں مہارت حاصل کرتے گئے۔ ۱۹۸۹ء میں ایک طبی معائنے میں یہ ظاہر ہوا کہ انھیں جو بیماری ہے اس کا نام "پراسی مل مایو پیٹھی" ہے۔ ان کی بیماری کے بارے میں محترم سلیم الرحمن لکھتے ہیں:

"۱۹۸۹ء میں ایک طبی پڑتال میں یہ انکشاف ہوا کہ اسے "پراسی مل مایو پیٹھی" ہے۔ ایک ایسا عارضہ ہے جسے اب تک ڈاکٹر لا علاج ہی قرار دیتے ہیں۔ اس کا کوئی درماں نہیں تھا، مگر شاید ابھی اس سانحے کی تکمیل نہیں ہوئی تھی، سو پانچ برس بعد اس کے عوارض کے حاصل جمع میں ٹی۔ بی بھی شامل ہو گیا۔ ایک پیچیدہ جراحی عمل نے اکبر کو زندگی کی کچھ قلیل رعایتیں عطا کی ہیں، جس کے بعد وہ ایک وہیل چیئر تک محدود ہو گیا اور

یافت کے لیے ہو میو پیٹھی کو اپنالیا، مگر نہ اس نے ہارمانی، نہ مایوسی کو قریب پھٹکنے دیا"^(۳)

اکبر معصوم ہو میو پیٹھی طریقہ علاج سے اس حد تک شفا یاب ہو سکے کہ وہیل چیئر پر بیٹھ کر نقل و حرکت کر سکیں۔ اس لیے انھوں نے باقاعدہ ہو میو پیٹھی کی تربیت ملتان کے "ڈاکٹر خلیل الرحمن" سے حاصل کی اور ساگھڑ ہو میو پیٹھک کالج سے ڈگری حاصل کرنے کے بعد اپنے گھر کے ہی ایک کمرے میں کلینک چلانے لگے، یہی ان کا ذریعہ معاش ٹھہرا۔

اکبر معصوم بے حد ذہین، وسیع النظر، وسیع القلب، کسی حد تک حساس، مہمان نواز، ادب نواز اور درویش صفت انسان تھے۔ ان کے مزاج میں عاجزی و انکساری کوٹ کوٹ کر بھری ہوئی تھی۔ ان کی حس مزاج بہت تیز تھی۔ کسی شعر کی تحریف کر کے یا کسی واقعے سے وہ کوئی لطیفہ بنانے میں ماہر تھے۔^(۴) ان کی شخصیت کے بارے میں ساگھڑ شہر کے معروف صحافی اور شاعر لطیف حیدر بیان کرتے ہیں:

اکبر معصوم شاعری کے علاوہ مصوری میں بھی دلچسپی رکھتے تھے۔ انھوں نے مصوری کی باقاعدہ تربیت حاصل کی۔ کچھ عرصہ اقبال مہدی کے پاس کام کیا۔ وہ مصوری کو کمرشل بنیادوں پر انجام دیتے تھے۔ ان کے بھائی ارشد ارشدی کے بقول ان کی بنی ہوئی چند تصاویر سندھیا لوجی (سندھ یونیورسٹی جام شور و میں) بھی آویزاں ہیں۔^(۵)



اپنی بیماری کی وجہ سے وہ زیادہ تر تہار ہنا پسند کرتے تھے۔ کلینک کے نظام الاوقات ختم ہونے کے بعد وہ خود کو کمرے میں اکثر بند رکھتے اور مطالعہ کیا کرتے تھے۔ اردو، فارسی، سندھی ادبیات کا مطالعہ خاصہ وسیع تھا۔ سندھی میں شاہ عبداللطیف بھٹائی، فارسی میں رومی، اور اردو میں اقبال، غالب اور میر کو زیادہ پڑھتے تھے۔ بلکہ اپنے احباب سے اکثر کہا کرتے کہ میر کو پڑھیں۔ علم العروض پر مہارت رکھتے تھے اور شہر سا گھڑ اور آس پاس کے کئی نوآموز شعر ان سے علم العروض سیکھنے بھی آیا کرتے تھے۔ سا گھڑ ضلع کے تمام شعر اور ادیبوں سے دوستانہ مراسم تھے۔ خاص طور پر ڈاکٹر قیصر افغانی جب تک سا گھڑ میں رہے اس وقت اکبر اور ڈاکٹر قیصر افغانی نے مل کر سا گھڑ میں ادبی ماحول کو خاصہ گرا رکھا تھا۔ کئی مشاعرے اور ادبی نشستیں اس دور کی یادگار ہیں۔ ان کے احباب میں ڈاکٹر قیصر کے علاوہ امجد اسلام امجد، طارق حنیف، ڈاکٹر عزیز ابن الحسن، محمد شریف اعوان، ڈاکٹر عتیق جیلانی، سید میراں شہاب، اسماعیل احمدانی (ایڈووکیٹ) اور پروفیسر نواز کنہجر کے نام سرفہرست ہیں۔ اکبر نے اپنی جسمانی معذوری کو اپنی کمزوری نہیں بننے دیا گو کہ ان کی زندگی مشکلات میں کئی لیکن وہ اپنے کلام سے جینے کا حوصلہ دیتے نظر آتے ہیں۔

اکبر معصوم نے اپنے احباب (ڈاکٹر قیصر افغانی) و دیگر کے ساتھ مل کر ۱۹۸۶ء کے اوائل میں سا گھڑ شہر میں ایک ادبی تنظیم "تخلیق کار" کے نام سے قائم کی۔ اس تنظیم کے تحت سا گھڑ میں ادبی نشستوں، محافل مشاعرہ اور شعرا کے کلام پر نقد و تبصرہ کا اہتمام کیا جاتا تھا۔ نوآموز شعرا کی حوصلہ افزائی کرنا اس کے مقاصد میں سے ایک اہم مقصد تھا۔ آج سا گھڑ شہر اور آس پاس کے علاقوں کے کئی ایسے شعرا ہیں جنہوں نے "تخلیق کار" اور اکبر کی صحبت سے اپنے فن کو جلا بخشی ہے۔ اس تنظیم کے قیام کے کچھ عرصے بعد ہی سا گھڑ میں واقع نظام ہوٹل میں ایک عظیم الشان مشاعرے کا انعقاد کیا گیا۔ جو سا گھڑ شہر کے تاریخی مشاعروں میں سے ایک ہے۔ اس مشاعرے میں سندھ بھر سے شعرا نے شرکت فرمائی۔ اس تنظیم کے قیام اور مشاعرے نے سا گھڑ کی ادبی فضا پر بہت خوشگوار اثرات مرتب کیے۔ انہوں نے اپنے احباب کی مدد سے سا گھڑ میں وہ سازگار ماحول بنایا جو شاعری کی آفرینش کے لیے ضروری تھا۔ عرفان ستار لکھتے ہیں:

"اکبر معصوم نے اپنے بعد آنے والی نسل کے بہت سے شعرا کے لیے نئے راستے ہموار کیے اور انہیں اس راستے پر چلنے کی ہمت بھی دی۔ بہت اچھے شعرا میں سے بھی دو ایک ہی ہوتے ہیں جو اپنے عصر میں اپنے منفرد ہونے کا مستحکم ثبوت فراہم کرتے ہیں۔ اکبر معصوم ہمارے عہد کا ایسا ہی ایک نام ہے۔ جو کام انہوں نے چھوڑا ہے وہ بے حد وقیع ہے اور جس طرح کا شعری لہجہ ان کی شناخت ہے، وہ آنے والے لہجے عرصے تک نوواردان سخن سرا کے لیے تخلیقی حدت اور ہمت کا سامان مہیا کرتا رہے گا اور ساتھ ہی ساتھ شائقین سخن کے ذوق کی تسکین کا سبب رہے گا۔"^(۱)

اکبر معصوم کی چار کتب شائع ہو چکی ہیں۔ جن میں دو اردو شعری مجموعے، ایک پنجابی شاعری کا مجموعہ اور ایک سندھی ناول کا ترجمہ ہے۔ ان کا پہلا شعری مجموعہ "اور کہاں تک جانا ہے" کے نام سے ۲۰۰۰ء میں شائع ہوا، جو شائع ہوتے ہی ادیبوں اور شعرا کے حلقے میں ان کی مضبوط شناخت کا حوالہ بن گیا۔ یہ مجموعہ ۷۲ غزلیات پر مشتمل ہے۔ اس کا دیباچہ نامور شاعر ظفر اقبال نے اور سرورق اشفاق احمد نے لکھا۔ ان کا دوسرا مجموعہ ۲۰۱۸ء میں رنگ ادب پبلی کیشنز، کراچی سے "بے ساختہ" کے نام سے شائع ہوا۔ اکبر اردو کے علاوہ پنجابی زبان کے بھی بہترین شاعر تھے ان کا پنجابی غزلیات پر مشتمل مجموعہ "نیندر پچھلے پہر دی" کے نام سے ۲۰۱۶ء میں زبور طباعت سے آراستہ ہوا۔ انہوں نے سندھی زبان کے نامور ادیب اور ناول نگار "آغا سلیم" کے مشہور ناول "ہمہ اوست" کا اردو میں ترجمہ کیا۔ یہ ترجمہ انہوں نے "آصف فرخی" کے ایما پر کیا۔ مذکورہ بالا چاروں کتب کے علاوہ اکبر معصوم کا کلیات ان کے وصال کے بعد "گل معانی" کے نام سے رنگ ادب کراچی سے ۲۰۲۱ء میں شائع ہو چکا ہے، جس کے مرتبین "انعام ندیم" اور "کاشف حسین غائر" ہیں۔

اکبر معصوم بنیادی طور پر غزل کے شاعر ہیں۔ غزل ان کے مزاج سے فطری مناسبت رکھتی تھی۔ ان کے اردو شاعری کے دونوں مجموعے "اور کہاں تک جانا ہے" اور "بے ساختہ" میں تمام غزلیات ہی ہیں۔ اسی طرح ان کے پنجابی مجموعے "نیندر پچھلے پہر دی" میں بھی صرف غزلیات ہیں۔ اکبر کی غزلوں کی ایک بنیادی خوبی یہ ہے کہ انہوں



نے غزل کے مروجہ مضامین پر اکتفا نہیں کیا بلکہ ان کے ہاں نئے نئے مضامین اور تجربے پائے جاتے ہیں ان کی شاعری احساسات، تجربات اور عزم و حوصلے کی آئینہ دار ہے۔ اکبر کے مجموعے "انیندر پچھلے پہر دی" کے دیباچے میں ظفر اقبال لکھتے ہیں:

"بلاشبہ اکبر معصوم سی کی آواز ایک مستقیم اور مستحکم آواز ہے۔ ایک آواز تو وہ ہوتی ہے جو اپنی انفرادیت کے زور پر دوسری سب آوازوں کو چپ کر دے اور اپنی طرف متوجہ کر لیتی ہے جبکہ اکبر معصوم سنجیسی آواز اپنا جادو آہستہ آہستہ جگاتی ہے۔ پھر یہ عجیب بات ہے کہ اس میں مبتدی شاعروں والی کوئی بات ہی نہیں ہے۔ چٹنگی اور بلوغت ہے کہ جہاں تہاں رچی بسی نظر آتی ہے، تازہ کاری ہے کہ قدم قدم پر آپ کو پکڑ لیتی ہے۔ ان اشعار میں آپ کو ایک ایسے گداز سے واسطہ پڑے گا جو اس گداز سے یقیناً مختلف اور تو مند ہے جس کے خلاف کبھی ہم نے بغاوت کی تھی۔ جذبے کو اس نے تخلیقی سطح پر تہذیب کیا ہے جو کہ جدید غزل کی ایک اہم ضرورت اور تقاضا ہے۔" (۷)

اکبر کی ایک اور خوبی نئے نئے مضامین کو غزل میں شامل کرنا ہے۔ مضامین کا تنوع انھیں ہم عصر شعر سے منفرد کرتا ہے۔ بالفاظ دیگر اکبر کا مطمح نظر تنگ اور محدود نہیں ہے۔ شیم حنفی اکبر معصوم سی شاعری کے بارے میں لکھتے ہیں:

"اکبر معصوم نے بھی اپنے زمانے کی شعری روایت پر بہت پلندہ انقوش ثبت کیے ہیں یہ شاعری اپنی روایات روایت کا حصہ ہونے کے باوجود اپنی انفرادیت سے پہچانی جاتی ہے اگر معصوم سی غزل اپنے ہم عصروں کی غزل سے الگ اپنا ایک منفرد جمالیاتی ذائقہ بھی رکھتی ہے اکاد کا مماثلتوں کے ساتھ ساتھ ہمارے دور کی غزلیہ شاعری میں کم و بیش ہر غزل گو کہ یہاں مضامین کی تکرار کا عنصر نمایاں ہے اکبر معصوم سی شاعری میں بھی اس کی مثالیں ملتی ہیں مگر ہر فطری اور باکمال غزل گو کی طرح ان کا طرز احساس ہمیشہ تکرار کے عنصر کو دہرایا ہے یا اس پر ایک پردہ سا ڈال دیتا ہے۔ اسی لیے مجموعی طور پر وہ صرف ایک مانوس اور جانے پہچانے تجربوں سے بھری ہوئی دنیا کے شاعر نہیں ہیں وہ ہمیں ایک جہان نامعلوم کا راستہ بھی دکھاتے ہیں۔" (۸)

ان کی شاعری کی ایک اہم خصوصیت سہل ممتنع ہے۔ ان کی غزل کو بجا طور پر خاص و عام میں مقبولیت حاصل ہوئی، وہ غزل کی ہر اس رمز سے آگاہ تھے جو شعر کو شعر بنانے کے لیے ضروری سمجھی جاتی ہے۔ سلاست اور سہل ممتنع سے متصف اشعار ان کی تخلیقی زندگی کے ایسے اچھوتے ماحول اور نقوش کا پتہ دیتے ہیں جو میر سی روایت غزل کا تسلسل بھی ہے اور معاصر شعری منظر نامے میں ایک قابل قدر اضافہ بھی۔ (۹) اشفاق احمد لکھتے ہیں:

"اکبر معصوم سی غزلیں سادہ ہی نہیں بہت سادہ ہیں، اور بے حد عام فہم ہیں۔ لیکن ان کے اندر گنجینہ معنی کا وہ طلسم موجود ہے جو قاری کو اپنی سادگی اور بے ساختگی کی بنا پر پلک جھپکنے نہیں دیتا۔ میرے خیال میں سہل ممتنع کی ترکیب ان من موہنی غزلوں کو لیے بہت بھاری ہے، اس کے لیے کوئی اور آراستگی وضع کرنے پڑے گی کہ اکبر کا مزاج بھولا، طبیعت معصوم اور شاعری سادہ مزاج اور سادہ خو ہے۔" (۱۰)

ہر شاعر کے ہاں ایسے چند اشعار ضرور پائے جاتے ہیں مگر اکبر کی ہر غزل یا اکثر غزلیات میں کوئی نا کوئی ایسا شعر ضرور ہوتا ہے جو سہل ممتنع کی اصطلاح کو سامنے رکھ کر لکھا گیا ہو۔ مثال ملاحظہ ہو،



میں بتانا ہوں اپنا روگ تجھے مجھ کو دنیا سے پیار ہے بھائی

(گل معانی: ص ۱۰۱)

محبت کو عبادت کہہ رہا ہے سنو یہ آدمی بچ کر نہ جائے

(گل معانی: ص ۲۰۶)

ضروری نہیں خود کشتی کیجیے ہماری طرح زندگی کیجیے

ہیں معصوم پہلے ہی دشمن بہت ذرا دوستوں میں کمی کیجیے

(گل معانی: ص ۱۷۴)

اکبر معصوم سی شاعری کی ایک اور انفرادیت سادگی اور برجستگی ہے۔ ان کے کلام میں سادگی اور برجستگی ایسی ہے کہ ہر غزل میں ایک دو اشعار ایسے ہوتے ہیں جو صرف ایک دو بار پڑھنے سے دماغ پر نقش اور زبان پر جاری ہو جاتے ہیں۔

اپنی طرف بھی دیکھ اگر دیکھتا ہے تو سورج کبھی کے پھول کدھر دیکھتا ہے تو

(گل معانی: ص ۱۹۲)

پھول بھی بھیجتا ہے تحفے میں تیر جس کی کماں سے آتے ہیں

(گل معانی: ص ۶۴)

سارے عالم پر چمک گیا میں بھرا ہوا ایرانی سے

(گل معانی: ص ۱۹۷)

پھول ہاتھوں میں پاؤں میں زنجیر دیکھ لائے گئے ہیں تیرے اسیر

(گل معانی: ص ۱۶۹)

دنیا سے مجھ کو اتنی محبت ضرور ہے بارش میں بھیگتا ہوں نہاتا نہیں ہوں میں

(گل معانی: ص ۱۳۶)

اکبر معصوم کہیں کہیں تجاہل عارفانہ سے بھی اپنی غزلیات میں رنگینی پیدا کرتے ہیں۔ ایک مثال ملاحظہ ہو،



گل تو اس خاک داں سے آتے ہیں رنگ ان میں کہاں سے آتے ہیں

باہر آتے ہیں آنسو اندر سے اندر جانے کہاں سے آتے ہیں

(گل معانی: ص ۶۴)

اکبر کی شاعری کی ایک اور انفرادیت واحد منتظم کا استعمال ہے۔ وہ اپنی صلاحیتوں سے بخوبی آگاہ تھے۔ مگر سا نگھڑ ایک چھوٹا شہر ہے اور ادبی ذوق رکھنے والے لوگ بھی کم تھے۔ لہذا جس طرح اکبر معصوم کی قدر کا حق تھا یہاں کے لوگ اس طرح اسکی قدر نہ کر سکے۔ ان کے اشعار میں کئی جگہ اس شکوے کا اشارہ بھی ملتا ہے۔ علاوہ ازیں وہ اپنے اشعار میں قاری کو اپنی اہمیت کا احساس بھی دلاتے ہیں۔ مثال ملاحظہ ہو،

دلتی ہے باہر سے دنیا بہت مگر اس گلینے کے اندر ہوں میں

(گل معانی: ص ۱۲۷)

آج کل تو کسی صدا کی طرح اپنے اندر سے آرہا ہوں میں

(گل معانی: ص ۱۳۶)

لاتا ہوں سخن پاتال سے میں لکھتا ہوں کہاں آسانی سے

(گل معانی: ص ۱۹۸)

تر بہ تر ہو رہی ہے روح میری صرف باہر سے نم نہیں ہوں میں

دیکھ لے آب و تاب کھول کر بھی اپنی قیمت سے کم نہیں ہوں میں

(گل معانی: ص ۵۱)

لفظوں میں بھلا کیا ہے معانی کے علاوہ میں کچھ بھی نہیں ایک کہانی کے علاوہ

(گل معانی: ص ۶۳)

سراٹھاتا ہوں اسی خاک کی دشواری پر اب مجھے دیکھ میں آیا ہوں نموداری پر

(گل معانی: ص ۵۰)

کہیں کہیں وہ اپنی معذوری کا ذکر بھی ڈھکے چھپے الفاظ میں کرتے ہیں۔ وہ شخص جس نے پوری زندگی دیل چیز پر بیٹھ کر گزارا ہو اس کا درد کتنا بڑا ہوگا۔ اس طرح کی مشقتوں سے لبریز زندگی میں مایوسی، تشکیک، خوف، اور بے یقینی جیسے جذبات کوئی تعجب کی بات نہیں، تاہم ان کی شاعری سے ظاہر ہوتا ہے کہ وہ اپنی معذوری کو بھی ہمت و حوصلے کے استعارے کے طور پر پیش کرتے ہیں۔ بقول شاہدہ حسن:

"اکبر معصوم آک سادہ و منکسر المزاج، بے حد حساس اور خود دار انسان تھے۔ زندگی کی سفاک حقیقتوں کو قلم بند

کرتے ہوئے ان کے تلخ ذائقوں کو اپنی گردش خیال میں یوں جذب کر لیتے تھے کہ ان کے شعری اظہار میں



ایک جاذبیت اور انفرادیت پیدا ہو جاتی تھی۔ زندگی سے انھوں نے جو کچھ اخذ کیا، جو کبھی دکھ سکھ جھیلے، ان ساری خواہشات و خواب، محسوسات اور رد عمل کو بہت سچائی کے ساتھ لکھا۔ اسی لیے ہم ان کی شاعری سے سرسری نہیں گزر سکتے۔^(۱۱)

ان کی شاعری میں درد و الم کی دھیمی دھیمی کسک موجود ہے۔ ان کے وہ اشعار جن میں غم و اندوہ ہو گا ذکر ہے وہ بھی دھیمادھیمائے غم کا تاثر پیش کرتے ہیں۔ ان کے غم میں شدت نہیں بلکہ لطف اور چاشنی کے ملے جلے جذبات نظر آتے ہیں۔

کتنے کام کیے ہیں کچھ بھی کیے بغیر سارا جیون بیت گیا جیسے بغیر

(گل معانی: ص ۷۵)

کوئی اڑنے کو آسمان نہیں یا پروں میں ہی تیرے جان نہیں

(گل معانی: ص ۲۱۰)

دریچہ کھلا ہے بیابان کا کہ ہے چاک میرے گریبان کا

(گل معانی: ص ۲۱۵)

حال دل کا عجیب ہے معصوم کیا سپرد قلم کیا جائے

(گل معانی: ص ۲۱۸)

بچھ سے جاتے ہیں ستارے معصوم آہ جب سوئے فلک جاتی ہے

(گل معانی: ص ۲۲۲)

اس کے سوا کوئی مجھے آزار نہیں جو مجھ کو میسر ہے وہ درکار نہیں

(گل معانی: ص ۸۶)

اکبر کے اکثر اشعار پر تاثر ہیں۔ یوں لگتا ہے خیالات کسی خاص نچ سے بہ رہے ہوں۔ مطالعہ فطرت، جذبات و احساسات اور واردات قلبی کو بڑے موثر اور دلکش انداز سے پیش کرتے ہیں۔ ملاحظہ ہو،

ایک آسان زندگی کا ہنر اک مشقت کے بعد آیا ہے

(گل معانی: ص ۶۷)

اگر کسی شے کو بھی ثبات نہیں پھر تو الجھن کی کوئی بات نہیں

(گل معانی: ص ۷۷)



ایسا منظر دیکھنے والا ہوتا ہے جس منظر کو دیکھنے والا کوئی نہ ہو
(گل معانی: ۸۰)

اکبر بڑی غزلوں کی بہ نسبت چھوٹی جبروں کا بخوبی استعمال کرتے ہیں، چھوٹی جبروں میں لکھی غزلیں بہت عمدہ اور رواں ہیں

وہ رنگ رہا جب تک آہنگ رہا جب تک

ہم شیشہ بنے رہے وہ سنگ رہا جب تک

جب تک نہ چھو، اس کو بے رنگ رہا جب تک

وہ مجھ پہ کھلا رہا میں تنگ رہا جب تک

(گل معانی: ص ۱۷۳)

ان کی شاعری میں حسن و عشق کی واردات، محبوب کی جدائی کا الم، محبوب کا تصور، اور غم دوراں کے ساتھ غم جانا جیسے مضامین کی کثرت پائی جاتی ہے۔ درج ذیل اشعار ملاحظہ ہوں،

دلبر ہے دلدار ہے دل دیکھ تو کیا تہہ دار ہے دل
بچ میں آنکھیں پڑتی ہیں سات سمندر پار ہے دل
جتنا ہی کار آمد ہے اتنا ہی بے کار ہے دل
(گل معانی: ص ۸۷)

اس کو مقصود ہلاکت تھی مری سواں نے مجھ کو معمور کیا میری نگہداری پر
وہ آشنا تو ہو گا کبھی اپنے آپ سے اپنی مہک کبھی تو کھلے گی گلاب پر
(گل معانی: ص ۵۰)

خوشی نہیں غم پڑتا ہے تب دل میں دم پڑتا ہے
آخر ہجر کی راتوں میں کیوں اتنا نم پڑتا ہے
(گل معانی: ص ۲۰۸)

آپ سننے نہیں ہیں بات کوئی اور خوشی مری زبان نہیں
خاک کا اور خاک ہو جا نا کیا ہماری ہی داستان نہیں
(گل معانی: ص ۲۱۰)

اس کی تصویر چمک جاتی ہے سانس سینے میں اٹک جاتی ہے
زلف لہراتی ہے رخ پر اس کی رات سی دن پہ چھلک جاتی ہے



اب یہ عالم ہے کہ بس یاد اس کی
دل کے اندر ہی دھڑک جاتی ہے
(گل معانی: ص ۲۲۲)

اکبر معصوم اپنی انفرادیت کے باعث نسل نو کے تازہ فکر شعرا میں نمایاں حیثیت کے حامل ہیں ان کی غزل جداگانہ اسلوب کی حامل ہے۔ بقول افتخار عارف وہ ایک مکمل شاعر تھے۔^(۱۲)

حوالہ جات

- ۱۔ غلام مصطفیٰ تبسم، تذکرہ شعرائے اردو: سانگھڑ (ٹنڈو آدم: حلقہ یاران سخن، ۲۰۱۳ء)، ص ۸۹۔
- ۲۔ محمد سلیم الرحمان، خود ترحمی سے ماورامشمولہ گل معانی، (کراچی: رنگ ادب پبلی کیشنز، ۲۰۲۱ء)، ص ۱۵۔
- ۳۔ ایضاً
- ۴۔ سیمان کی ڈائری، معروف شاعر اکبر معصوم کی رحلت پر اہل ادب کے تاثرات (کراچی: جسات، سنڈے میگزین، ۱۳ اپریل ۲۰۱۹ء)، ص ۱۳۔
- ۵۔ لطیف حیدر، مصاحبہ، بہقام ساگھڑ، مورخہ ۲۱ جنوری، ۲۰۲۵ء۔
- ۶۔ سیمان کی ڈائری، معروف شاعر اکبر معصوم کی رحلت پر اہل ادب کے تاثرات، محولہ بالا، ص ۱۳۔
- ۷۔ ظفر اقبال، دیباچہ مشمولہ نیندر پچھلے پہر دی (لاہور: پنجاب انسٹیٹیوٹ آف لینگویج، آرٹ اینڈ کلچر، ۲۰۱۶ء)، ص ۷۔
- ۸۔ سیمان کی ڈائری، معروف شاعر اکبر معصوم کی رحلت پر اہل ادب کے تاثرات، محولہ بالا، ص ۱۳۔
- ۹۔ ایضاً
- ۱۰۔ اشفاق احمد، سرورق، اور کہاں تک جانا ہے (کراچی: فضلی سنز، ۲۰۰۰ء)۔ سرورق۔
- ۱۱۔ سیمان کی ڈائری، معروف شاعر اکبر معصوم کی رحلت پر اہل ادب کے تاثرات، محولہ بالا، ص ۱۳۔
- ۱۲۔ ایضاً

کتابیات:

- ۱۔ تبسم، غلام مصطفیٰ۔ تذکرہ شعرائے اردو: سانگھڑ۔ ٹنڈو آدم: حلقہ یاران سخن، ۲۰۱۳ء۔
- ۲۔ معصوم، اکبر علی۔ اور کہاں تک جانا ہے۔ کراچی: فضلی سنز، ۲۰۰۰ء۔
- ۳۔ معصوم، اکبر علی۔ نیندر پچھلے پہر دی۔ لاہور: پنجاب انسٹیٹیوٹ آف لینگویج، آرٹ اینڈ کلچر، ۲۰۱۶ء۔
- ۴۔ معصوم، اکبر علی، گل معانی (کلیات اکبر معصوم) مرتب انعام ندیم، کاشف حسین غائر۔ کراچی: رنگ ادب پبلی کیشنز، ۲۰۲۱ء۔
- ۵۔ روزنامہ جسات، سنڈے میگزین۔ کراچی: مورخہ ۱۳ اپریل ۲۰۱۹ء۔